



# बिहार गजट

## असाधारण अंक

### बिहार सरकार द्वारा प्रकाशित

---

20 ज्येष्ठ 1937 (श10)  
(सं0 पटना 645) पटना, बुधवार, 10 जून 2015

---

जल संसाधन विभाग

अधिसूचना

28 अप्रील 2015

सं0 22/नि0सि0(औ0)—17-02/2010/960—श्री राम लखन महतो, आई0 डी0-4773, तत्कालीन कार्यपालक अभियंता, गुण नियंत्रण प्रमंडल, औरंगाबाद के विरुद्ध पटना मुख्य नहर के कि0 मी0 46.00 से कि0 मी0 48.00 के बीच बेलसार लॉक नं0-5 के अपस्ट्रीम में संरचना के निर्माण कार्य से संबंधित निगरानी विभाग, तकनीकी परीक्षक कोषांग से प्राप्त जॉच प्रतिवेदन के आलोक में विभागीय संकल्प ज्ञापांक-1234 दिनांक 30.09.2011 द्वारा निम्नांकित आरोपों के लिए बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम-17 के तहत विभागीय कार्यवाही संचालित की गई:-

1. प्राक्कलन के प्रावधानानुसार 100 ए0 ब्रीक का प्रयोग न कर घटिया स्तर का ईंट लगाया गया है। इसके बावजूद इनके द्वारा उपर्युक्त ईंट को विशिष्टि के अनुरूप सह गुणवत्ता का प्रतिवेदन दिया गया है। जिसके आधार पर संवेदक को भुगतान किया गया है। फलस्वरूप सरकार के राजकोष की क्षति हुई। जिसके लिए ये दोषी पाए गए।

2. प्राक्कलन के प्रावधानानुसार संरचना के कैपिंग कार्य में कंक्रीट ढलाई में विशिष्टि का अनुपालन नहीं किया गया है लेकिन इनके गलत गुणवत्ता प्रतिवेदन के आधार पर संवेदक को भुगतान किया गया। फलस्वरूप सरकार के राजकोष की क्षति हुई। जिसके लिए ये दोषी प्रतीत होते हैं।

3. प्राक्कलन के प्रावधानानुसार संरचना के प्लास्टर कार्य में विशिष्टि का अनुपालन नहीं किया गया है लेकिन इनके गलत गुणवत्ता प्रतिवेदन के आधार पर संवेदक को भुगतान किया गया। फलस्वरूप सरकार के राजकोष की क्षति हुई। जिसके लिए ये दोषी पाए गए।

संचालन पदाधिकारी से प्राप्त जॉच प्रतिवेदन में आरोपों को प्रमाणित नहीं पाया गया। प्राप्त जॉच प्रतिवेदन की समीक्षा के उपरान्त उक्त मामले की विभागीय उड़नदस्ता से पुर्नजॉच कराई गई। उड़नदस्ता से प्राप्त जॉच प्रतिवेदन में भी पटना मुख्य नहर के बेलसार लॉक नं०-5 के संरचना निर्माण कार्य में किसी प्रकार की अनियमितता नहीं पायी गई।

अतएव मामले की सम्यक समीक्षोपरान्त श्री राम लखन महतो, आई० डी०-4773, तत्कालीन कार्यपालक अभियंता, गुण नियंत्रण प्रमंडल, औरंगाबाद को उक्त मामले में आरोप मुक्त करने का निर्णय सरकार के स्तर से लिया गया है।

उक्त निर्णय के आलोक में श्री राम लखन महतो, आई० डी०-4773, तत्कालीन कार्यपालक अभियंता, गुण नियंत्रण प्रमंडल, औरंगाबाद को आरोप मुक्त करते हुए संसूचित किया जाता है।

बिहार-राज्यपाल के आदेश से,

सतीश चन्द झा,

सरकार के अपर सचिव।

---

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 645-571+10-डी०टी०पी०।

Website: <http://egazette.bih.nic.in>